

కరెంట్ అఫైర్స్ 2020 రౌండప్

క్రీడలు

రోహిత్ శర్మ @ 7000

★ ఓపెనర్ గా అతి తక్కువ ఇన్నింగ్స్ లో 7000 పరుగులు పూర్తి చేసుకున్న బ్యాట్స్ మన్ గా రోహిత్ శర్మ (137 ఇన్నింగ్స్) ఘనత సాధించాడు. ఆస్ట్రేలియాతో రాజ్ కోట్ లో జరిగిన రెండో వన్డేలో అతడి రికార్డు సృష్టించాడు. దక్షిణాఫ్రికా ఓపెనర్ హషీమ్ ఆమ్లా (147 ఇన్నింగ్స్) పేరిట ఉన్న రికార్డును జనవరి 17న అధిగమించాడు. ఈ జాబితాలో సచిన్ (160), దిల్వాన్ (165) తర్వాతి స్థానాల్లో ఉన్నారు.



★ రెండో వన్డేలో భారత్ 36 పరుగుల తేడాతో ఆస్ట్రేలియాపై విజయం సాధించింది. రాజ్ కోట్ లో జరిగిన ఈ మ్యాచ్ లో మొదట భారత్ 6 వికెట్లకు 340 పరుగులు సాధించింది. ఆస్ట్రేలియా 49.1 ఓవర్లలో 304 పరుగులకు ఆలౌట్ అయింది. రాహుల్ కు మ్యాన్ ఆఫ్ ద మ్యాచ్ అవార్డు లభించింది.

టెన్నిస్ కు షరపోవా వీడ్కోలు

అయిదు సార్లు గ్రాండ్ స్లామ్ విజేత మారియా షరపోవా టెన్నిస్ కు ఫిబ్రవరి 26న వీడ్కోలు పలికింది. ఆమె రష్యాలో పుట్టినప్పటికీ టెన్నిస్ జీవితం అమెరికాలోనే సాగింది. టోర్నీల్లో రష్యా తరపున ప్రాతినిధ్యం వహించిన తనకు అమెరికా పౌరసత్వం కూడా ఉంది.

★ 13 ఏళ్ల వయసులోనే అంతర్జాతీయ జూనియర్ టెన్నిస్ టోర్నీలో విజేతగా నిలిచింది. పదిహేనేళ్ల వయసులో తొలి డబ్ల్యూటీఏ టోర్నీ ఆడింది. వరుసగా రెండు సార్లు టైటిల్ గెలిచిన సెరెనాసు 2004 వింబుల్డన్ ఫైనల్లో ఓడించిన 17 ఏళ్ల షరపోవా సంచలనం నమోదుచేసింది.

★ 2016లో డోపింగ్ కారణంగా 15 నెలల పాటు నిషేధానికి గురైంది. నిషేధం తర్వాత తిరిగి కోర్టులో అడుగుపెట్టి డబ్ల్యూటీఏ టైటిల్ గెలుచుకుంది.

★ షరపోవా గెలిచిన గ్రాండ్ స్లామ్ టైటిళ్లు: ఆస్ట్రేలియన్ ఓపెన్ (2008), ఫ్రెంచ్ ఓపెన్ (2012, 2014), వింబుల్డన్ (2004), యు.ఎస్. ఓపెన్ (2006)లలో ఆమె నెగ్గింది.

ఫిడే ప్రపంచ ర్యాంకింగ్ లో రెండో స్థానంలో హంపి

అంతర్జాతీయ చెస్ సమాఖ్య (ఫిడే) ప్రపంచ మహిళల ర్యాంకింగ్ లో తెలుగు గ్రాండ్ మాస్టర్ కోనేరు హంపి రెండో స్థానాన్ని దక్కించుకుంది. ప్రస్తుతం ఆమె ఖాతాలో 2586 ఎలో రేటింగ్ పాయింట్లున్నాయి.

★ 2658 ఎలో రేటింగ్ పాయింట్లతో చైనాకు చెందిన హూ ఇఫాన్ (చైనా) టాప్ ర్యాంక్ లో ఉంది. ప్రస్తుత ప్రపంచ ఛాంపియన్ జూ వెన్ జున్ రెండో ర్యాంక్ నుంచి (చైనా-2583 పాయింట్లు) మూడో ర్యాంక్ కు పడిపోయింది. ఆండ్రప్రదేశ్ కే చెందిన మరో గ్రాండ్ మాస్టర్ డ్రోణవల్లి హారిక 2517 పాయింట్లతో తొమ్మిదో ర్యాంక్ లో ఉంది.

- ★ ఓపెన్ విభాగంలో విశ్వనాథన్ ఆనంద్ 16వ, విదిత్ గుజరాతి 22వ స్థానాల్లో ఉన్నారు. ప్రపంచ ఛాంపియన్ మాగ్నస్ కార్ల్సన్ అగ్రస్థానంలో కొనసాగుతున్నాడు.

అత్యధికంగా ఆర్జిస్తున్న క్రీడాకారుల జాబితా విడుదల

ప్రపంచంలో అత్యధికంగా ఆర్జిస్తున్న క్రీడాకారుల టాప్-100 జాబితాను ఫోర్బ్స్ మే 31న విడుదల చేసింది. ఇందులో భారత్ నుంచి విరాట్ కోహ్లాకి మాత్రమే చోటు దక్కింది. రూ. 196 కోట్ల వార్షిక ఆదాయంతో ఆయన 66వ స్థానంలో ఉన్నారు.

- ★ స్విట్జర్లాండ్ టెన్నిస్ ఆటగాడు రోజర్ ఫెడరర్ కెరీర్లోనే తొలిసారిగా రూ.801 కోట్లతో అగ్రస్థానంలో నిలిచాడు.
- ★ పుట్ బాల్ సూపర్ స్టార్లు క్రిస్టియానో రొనాల్డో (పోర్చుగల్, రూ.794 కోట్లు) ద్వితీయ, లియోనెల్ మెస్సి (అర్జెంటీనా, రూ.786 కోట్లు) తృతీయ స్థానాలు సాధించారు.
- ★ మొత్తం 100 మంది జాబితాలో 35 మంది బాస్కెట్ బాల్ ఆటగాళ్లు ఉన్నారు.

చెస్ ఒలింపియాడ్ లో భారత్ కు స్వర్ణం

96 ఏళ్ల చరిత్ర కలిగిన చెస్ ఒలింపియాడ్ లో తొలిసారి భారత్ స్వర్ణం గెలుచుకుంది.

- ★ అయిదుసార్లు ప్రపంచ ఛాంపియన్ విశ్వనాథన్ ఆనంద్, తెలుగు తేజాలు హంపి, హారిక, హరికృష్ణ సభ్యులుగా ఉన్న భారత్.. రష్యాతో కలిసి సంయుక్త విజేతగా నిలిచింది.
- ★ గతంలో భారత్ ఒక కాంస్య పతకం (2014లో) మాత్రమే సాధించింది.
- ★ ఆన్ లైన్ లో చెస్ ఒలింపియాడ్ జరగడం ఇదే మొదటి సారి. 163 దేశాలు పాల్గొన్నాయి.

అంతర్జాతీయ క్రికెట్ కు ధోనీ వీడ్కోలు

మహేంద్ర సింగ్ ధోని ఆగస్టు 15న అంతర్జాతీయ క్రికెట్ నుంచి రిటైర్డ్ మెంట్ ను ప్రకటించాడు.



- ★ 2004లో బంగ్లాదేశ్ పై మొదటిసారిగా అంతర్జాతీయ క్రికెట్ లో అడుగు పెట్టాడు. అంతర్జాతీయ క్రికెట్ లో విజయపరంపర 2005లో విశాఖలో పాక్ తో వన్డేలో 123 బంతుల్లో 148 పరుగుల ఇన్నింగ్స్ తో మొదలైంది. ఆ తర్వాత శ్రీలంకపై అతనాడిన 183 పరుగుల ఇన్నింగ్స్ సరికొత్త మహిని అభిమానులకు పరిచయం చేసింది. 2007 భారత్ క్రికెట్ కు టీ20 ప్రపంచకప్ అందించాడు.
- ★ వన్డేలో 200 సిక్స్ లు కొట్టిన ఏకైక భారత ఆటగాడు ధోని. మొత్తంగా అతనిది అయిదో స్థానం.
- ★ వన్డేలో ఒక వికెట్ కీపర్ అత్యధిక స్కోరు (183 నాటౌట్, శ్రీలంకపై 2005లో) మహి పేరిటే ఉంది.
- ★ 50 ఓవర్ల ఫార్మాట్లో అత్యధిక స్టంపింగ్ ల (120) రికార్డు కూడా మహిదే.
- ★ ఒక భారత కెప్టెన్ సాధించిన అత్యధిక టెస్టు విజయాలు (27) రికార్డు ధోనీదే.
- ★ టీ20లో అత్యధిక క్యాచ్ లు (54), కెప్టెన్ గా అత్యధిక మ్యాచ్ లు (72), సారథిగా అత్యధిక విజయాలు (41) మహి ఖాతాలోనే ఉన్నాయి.

ఏటీపీ ఫైనల్స్ విజేత మెడ్యైదెవ్

అసోసియేషన్ ఆఫ్ టెన్నిస్ ప్రొఫెషనల్స్ (ఏటీపీ) ఫైనల్స్లో డానియల్ మెడ్యైదెవ్ (రష్యా) 4-6, 7-6, 6-4 తేడాతో డామినిక్ థీమ్ (ఆస్ట్రీయా) ను ఓడించి తొలిసారి టైటిల్ గెలుచుకున్నాడు.

★ ఈ విజయంతో మెడ్యైదెవ్ ఏటీపీ ఫైనల్స్ టోర్నీలో టాప్ మూడు ర్యాంకుల ఆటగాళ్లను ఓడించిన నాలుగో ఆటగాడిగా రికార్డు సాధించాడు.

★ అంతకు ముందు డేవిడ్ నాలబాండియన్ (2007 మ్యూజిక్), నోవాక్ జకోవిచ్ (2007 మాంట్రీయల్), బోరిస్ బెకర్ (1994 స్టాక్ హోమ్) ఈ ఘనత సాధించారు.

ఐపీఎల్-13 విజేత ముంబయి ఇండియన్స్

ఐపీఎల్ ఫైనల్ మ్యాచ్లో ముంబయి జట్టుకు చెందిన రోహిత్ శేన్ ఘనవిజయం సాధించింది. దుబాయ్లో ఏకపక్షంగా సాగిన తుది పోరులో ముంబయి ఇండియన్స్ 5 వికెట్ల తేడాతో దిల్లీ క్యాపిటల్స్పై విజయం సాధించి అయిదోసారి ఐపీఎల్ ట్రోఫీని సొంతం చేసుకుంది.



★ మొదట దిల్లీ 7 వికెట్ల నష్టానికి 157 పరుగులు చేయగా.. ముంబయి ఇంకో 8 బంతులుండగానే 5 వికెట్లు కోల్పోయి లక్ష్యాన్ని చేదించింది. గత ఏడాది చెన్నై జట్టుపై విజయం సాధించింది.

★ విజేతగా నిలిచిన జట్టుకు ప్రైజ్ మనీ రూ.20 కోట్లు. రన్నరప్ కు.. రూ.12.5 కోట్లు

ఈ దశాబ్దపు మేటి క్రికెటర్లు.. కోహ్లి, పెర్రీ

ఐసీసీ ట్విట్టర్లో ఈ దశాబ్ద కాలానికి సంబంధించిన అవార్డుల విజేతలను ప్రకటించింది. భారత కెప్టెన్ విరాట్ కోహ్లిని ఈ దశాబ్దపు మేటి పురుష క్రికెటర్ గా ఐసీసీ ప్రకటించింది. అతడిని గారీ సోబర్స్ అవార్డుకు ఎంపిక చేసింది. కోహ్లి 'వన్డే క్రికెటర్ ఆఫ్ ద డెకేడ్' గా కూడా నిలిచాడు.

★ మాజీ కెప్టెన్ ధోని 'ఐసీసీ స్పిరిట్ ఆఫ్ క్రికెట్ అవార్డ్ ఆఫ్ ద డెకేడ్'ను గెలుచుకున్నాడు. నాటింగ్ హామ్ టెస్టు (2011)లో చిత్రమైన పరిస్థితుల్లో రనాటై వెనుదిరిగిన ఇంగ్లాండ్ బ్యాట్స్ మన్ ఇయాన్ బెల్ ను తిరిగి బ్యాటింగ్ చేసేందుకు పిలిచి క్రీడా స్ఫూర్తిని ప్రదర్శించినందుకు అభిమానులు ధోనీని ఈ పురస్కారానికి ఎంపిక చేశారు.

★ ఈ దశాబ్దంలో మేటి మహిళా క్రికెటర్ (రేచల్ హెహో-ఫ్లింట్ అవార్డు)గా ఆస్ట్రేలియా ఆల్ రౌండర్ ఎలిస్ పెర్రీకు దక్కింది. వన్డే, టీ20లోనూ ఉత్తమ క్రికెటర్ అవార్డును పెర్రీనే గెలుచుకుంది.

ఫిఫా ఉత్తమ ఆటగాడిగా రాబర్ట్ లెవెన్డోస్కీ

ఈ ఏడాది ఫిఫా ఉత్తమ పుట్ బాల్ ఆటగాడి అవార్డును రాబర్ట్ లెవెన్డోస్కీ (పోలెండ్) గెలుచుకున్నాడు. ఆయన ఈ సీజన్లో జర్మనీ క్లబ్ బారెన్ మ్యూనిక్ తరపున 55 గోల్స్ కొట్టాడు.

★ ఈ ఓటింగ్ జాతీయ జట్ల కెప్టెన్లు, కోచ్ లు, ఎంపిక చేసిన జర్నలిస్టులు, అభిమానుల ద్వారా జరిగింది.

★ మెస్సీ, రొనాల్డో కాకుండా గత 13 ఏళ్లలో లుకా మోద్రీచ్ (క్రోయేషియా), రాబర్ట్ మాత్రమే ఈ అవార్డు గెలుచుకున్నారు.

★ ఉత్తమ మహిళల పుట్ బాల్ క్రీడాకారిణిగా లూసీ బ్రోంజ్ (ఇంగ్లాండ్) ఎంపికైంది.

క్రికెట్ కు పార్థివ్ పటేల్ వీడ్కోలు

అన్ని రకాల క్రికెట్ నుంచి రిటైరవుతున్నట్లు వికెట్ కీపర్, బ్యాట్స్ మన్ పార్థివ్ పటేల్ డిసెంబర్ 9న ట్వీట్టర్ ద్వారా ప్రకటించాడు.

- ★ 2002లోనే జట్టులో అడుగుపెట్టిన ఈ లెఫ్టర్ బ్యాట్స్ మన్ 2018లో దక్షిణాఫ్రికాతో చివరగా టెస్టు ఆడాడు. ఈ 18 ఏళ్ల క్రికెట్ కెరీర్ లో కేవలం 25 టెస్టులు, 38 వన్డేలు, 2 టీ20లు మాత్రమే ఆడాడు.
- ★ అతని నాయకత్వంలో గుజరాత్ జట్టు తొలిసారి రంజీ ట్రోఫీ (2016-17) అందుకోవడంతో పాటు విజయ్ హజారె, ముస్తాక్ అలీ ట్రోఫీలనూ సొంతం చేసుకుంది.
- ★ భారత్ తరపున అన్ని ఫార్మాట్లలో కలిపి 1706 అంతర్జాతీయ పరుగులు చేశాడు. టెస్టుల్లో 62 క్యాచ్లు పట్టడంతో పాటు 10 స్టంపింగులు చేశాడు. ఐపీఎల్ లో 139 మ్యాచ్ లాడి 2848 పరుగులు చేశాడు. ఫస్ట్ క్లాస్ క్రికెట్లో 194 మ్యాచ్ లాడి 11,240 పరుగులు సాధించాడు.

ఎంఎంఎ టైటిల్ విజేత రీతు ఫొగాట్

రెజింగ్ నుంచి మిక్స్డ్ మార్షల్ ఆర్ట్స్ (ఎంఎంఎ)కు మళ్లిన రీతు ఫొగాట్ వరుసగా నాలుగోసారి ఛాంపియన్ షిప్ ను కైవసం చేసుకుంది. సింగపూర్ ఇండోర్ స్టేడియంలో జరిగిన ఫైనల్లో టోరెస్ (ఫిలిప్పీన్స్)ను తొలి రౌండ్లోనే రీతు నాకౌట్ చేసింది.



- ★ గతంలో ప్రపంచ అండర్-23 బోర్నిలో రజతం, 2016 కామన్వెల్త్ ఛాంపియన్ షిప్ లో స్వర్ణం, ఆసియా రెజింగ్ లో కాంస్యం పతకాలను రీతు సొంతం చేసుకుంది.

కరెంట్ అఫైర్స్ సమగ్ర సమాచారం కోసం క్లిక్ చేయండి..

<https://www.eenadupratibha.net/currentaffairs/commonpage/Sports/2-15-113-2020-1>